



19034/01/2020-एनआई-11

दिनांक: 11 अक्टूबर 2021

श्री अनुराग सिंह ठाकुर जी,

प्रत्येक वर्ष हम पूरे देश में 31 अक्टूबर को सरदार वल्लभभाई पटेल की जयंती, **राष्ट्रीय एकता दिवस** के रूप में, बड़े हर्षोल्लास के साथ मनाते हैं। यह अवसर हमें राष्ट्र की सुरक्षा, एकता और अखंडता को मजबूत करने की अपनी प्रतिबद्धता को सुदृढ़ करने का एक उत्तम अवसर प्रदान करता है।

जैसा कि आपको विदित है, इस वर्ष हम **आजादी का अमृत महोत्सव** भी मना रहे हैं, जो प्रगतिशील भारत के 75 वर्ष और भारत के लोगों, संस्कृति और उपलब्धियों के गौरवशाली इतिहास का स्मरणोत्सव मनाने की एक पहल है। हम भाग्यशाली हैं कि इस वर्ष ये दोनों कार्यक्रम हम एक साथ मना सकते हैं।

इस वर्ष भी 31 अक्टूबर 2021 को राज्य पुलिस बल और केंद्रीय सशस्त्र पुलिस बलों की भागीदारी से **स्टेच्यु ऑफ यूनिटी**, केवड़िया, गुजरात में राष्ट्रीय एकता दिवस परेड का आयोजन किया जा रहा है, जिसमें हम देशवासियों की ओर से सरदार पटेल की प्रतिमा की 'पद पूजा' के साथ उन्हें श्रद्धा-सुमन अर्पित करेंगे।


मेरा आपसे अनुरोध है कि 31 अक्टूबर, 2021 को **राष्ट्रीय एकता दिवस** पूर्ण उत्साह और जोश के साथ मनाने हेतु अपने प्रशासन को निम्नलिखित कार्यक्रमों के साथ-साथ अन्य समुचित कार्यक्रमों को आयोजित करने के लिए उचित निर्देश दें और उनका मार्गदर्शन करें:-

- राष्ट्रीय एकता दिवस शपथ ग्रहण कार्यक्रम; राष्ट्रीय एकता दिवस शपथ का पाठ संलग्न है।
- एकता, अखंडता और सुरक्षा की भावना को मजबूती प्रदान करने के लिए राज्य पुलिस और अन्य वर्दीधारी बलों तथा अन्य एजेंसियों द्वारा 31 अक्टूबर को मार्च-पास्ट का आयोजन किया जा सकता है। राज्य/केंद्र शासित प्रदेश के विभिन्न क्षेत्रों में होने वाले समारोहों में साइकिल रैलियों/मोटर साइकिल रैलियों आदि का भी आयोजन किया जा सकता है, जिनका समापन 31 अक्टूबर, 2021 को राज्य/केंद्र शासित प्रदेश की राजधानी में हो। इससे '**राष्ट्रीय एकता**' और '**आजादी का अमृत महोत्सव**' के संदेश को पूरे देश में प्रसारित करने में मदद मिलेगी।

लगातार....2/-

मुझे पूर्ण विश्वास है कि हम सब साथ मिलकर अपने देश को और भी अधिक ऊंचाइयों तक ले जा सकते हैं। इसी आशा के साथ, मैं आपसे अनुरोध करता हूँ कि कोविड-19 के दिशा-निर्देशों का पालन करते हुए **राष्ट्रीय एकता दिवस** को उत्साह एवं उमंग के साथ मनाएं।

सादर,

आपको,  
  
(अमित शाह)

श्री अनुराग सिंह ठाकुर,  
सूचना और प्रसारण मंत्री और युवक कार्यक्रम और खेल मंत्री,  
भारत सरकार,  
ए-विंग, शास्त्री भवन,  
नई दिल्ली - 110 001

संलग्नक : यथोक्त